



"ज्येष्ठ नागरिक ही राष्ट्राची मोल्यवान व परिपक्व संपत्ती आहे"

महाराष्ट्र शासनाच्या निवृत्तीवेतनधारकांची

महाराष्ट्र राज्य कृतिशील निवृत्त अधिकारी कर्मचारी संघटना, पुणे-९

(सहा.निबंधक, पुणे नोंदणी क्र. ११५१ दि.३१/५/२०१४ व धर्मदाय आयुक्त, पुणे नॉ.क्र.एफ-४८३०० दि.२३/०३/२०१७)

संस्थापक पदाधिकारी: मा.अरुण बोंगिरवार, अध्यक्ष, मा.अरविंद इनामदार, विशेष अध्यक्ष, व मा.र.ग.कर्णिक, कार्याध्यक्ष

Email : asgrf२०१४@gmail.com

श्री. टी. के. गुरव, सरचिटणीस मो.नं.९९७०५७४००४

Web : www.krutishilnivrutta.org

अॅड. दशरथ बनसोडे, चिटणीस मो.नं.९८२२८८२२५८

द्वितीय वार्षिक सर्वसाधारण सभा दि.२६/०३/२०२३

सन २०२१-२०२२

**** कार्यवृत्तांत ****

सत्र पहिले - उदघाटन समारंभ (सकाळी ११-०० ते २-००)

१) **अध्यक्षीय निवड :**

सभेचे अध्यक्षपद **मा.श्री.चंद्रकांत दळवी** (से.नि.महसूल आयुक्त, पुणे आणि कृतिशील निवृत्त अधिकारी कर्मचारी संस्थेचे विद्यमान अध्यक्ष) यांनी स्विकारावे अशी सूचना इंजि.भारत बेंद्रे, कार्याध्यक्ष, कृतिशील पुणे जिल्हा शाखा) यांनी मांडली व त्यास अॅड. दशरथ बनसोडे, चिटणीस, मध्यवर्ती पुणे जिल्हा यांनी अनुमोदन दिले.

यानुसार श्री. चंद्रकांत दळवी यांनी वार्षिक सभेचे अध्यक्षस्थान स्विकारले व पुरेशी गणसंख्या झाल्याने पहिल्या सत्राचे कामकाज सुरु झाले.

२) **व्यासपिठावरील मान्यवर**

१. **प्रमुख पाहुणे :** श्री. सुरेश कमलाकर, माजी पोलीस आयुक्त, पुणे
२. इंजि. व्यंकटराव गायकवाड, से.नि.सचिव, जलसंपदा तथा विशेष अध्यक्ष, कृ.नि.अ.क.सं. पुणे
३. श्री.सुभाषचंद्र येवले, माजी विभागीय आयुक्त, तथा अध्यक्ष, कृनिअकसं., नाशिक
४. श्री. दिलीप देशमुख, से.नि.धर्मादाय सहआयुक्त, पुणे तथा उपाध्यक्ष, कृ.नि.अ.क.सं. पुणे
५. प्रा.डॉ. चंद्रकांत नलवडे, अध्यक्ष, कृ.नि.अ.क.सं., सातारा
६. श्री.रविंद्र धोंगडे, से.नि.संचालक, लेखा व कोषागारे तथा उपाध्यक्ष, कृ.नि.अ.क.सं. पुणे
७. श्री.अरुण कांबळे, माजी कार्यकारी संचालक, जलसंपदा तथा विशेष अध्यक्ष, कृ.नि.अ.क.सं. पुणे जिल्हा शाखा
८. इंजि.मनोहर पोकळे, से.नि.मुख्य अभियंता व सहसचिव, जलसंपदा, तथा कार्याध्यक्ष, कृ.नि.अ.क.सं. पुणे व अध्यक्ष कृ.नि.अ.क.सं. शाखा-अहमदनगर जिल्हा
९. श्रीमती सुमन शिंदे, माजी उपसंचालक, शिक्षण विभाग तथा उपाध्यक्ष कृ.नि.अ.क.सं.पुणे जिल्हा शाखा
१०. श्रीमती नयना थोरात (हरिहर) कार्यकारी सदस्य, कृ.नि.अ.क.सं. मध्यवर्ती, पुणे
११. श्रीमती सुनिता जरांडे, कार्यकारी सदस्य, कृ.नि.अ.क.सं. मध्यवर्ती, पुणे

३) **दिपप्रज्वलन आणि प्रतिमापूजन**

कार्यक्रमाचे सुरुवातीला प्रमुख पाहुणे आणि उपस्थित सर्व मान्यवरांचे हस्ते दिप प्रज्वलन कार्यक्रम संपन्न झाला.

४) **श्रद्धांजली**

अहवाल सालामध्ये (सन २०२१-२०२२) तसेच नुकतेच निधन झालेले संस्थेचे सभासद,

(१) कै.डॉ.मधुकर गिरी, विधीतज्ञ, कृ.नि.अ.क.सं. मध्यवर्ती, पुणे

- (२) कै.राघवेंद्र राव, माजी अधीक्षक अभियंता, नागपूर पाटबंधारे मंडळ, नागपूर तथा सदस्य कृ.नि.अ.क.सं. मध्यवर्ती, पुणे
- (३) कै.श्रीमती के.बी. कनकलक्ष्मी, कुटुंबनिवृत्ती वेतन धारक, कृ.नि.अ.क.सं. मध्यवर्ती, पुणे
- (४) कै.सुहास भांगे, सदस्य, कृ.नि.अ.क.सं. शाखा अ.नगर जिल्हा
- (५) कै.भानुदास गणपत गावडे, सदस्य, कृ.नि.अ.क.सं. शाखा अ.नगर जिल्हा
- (६) कै.आप्पा चिटणीस, कृ.नि.अ.क.सं. मध्यवर्ती, पुणे

इतर राजकीय, सामाजिक क्षेत्रामध्ये काम करतांना निधन पावलेल्या व्यक्ती व कोरोना व्हायरसच्या विरुद्ध लढताना निधन पावलेले आरोग्य सेवक, पोलीस दल, जिल्हा परिषद व तातडीच्या सेवेत काम करतांना निधन पावलेले सर्व ज्ञात-अज्ञात व्यक्तींना सभेमध्ये दोन मिनीटे उभे राहून श्रद्धांजली अर्पण करण्यात आली.

५) स्वागत व सत्कार

कार्यक्रमासाठी उपस्थित असलेल्या सर्व मान्यवरांचे स्वागत करून त्यांना शाल, व बुके देऊन त्यांचा संस्थेचे पदाधिकारी यांचेमार्फत यथोचित सत्कार करण्यात आला.

६) प्रास्ताविक

सभेमध्ये कृतिशील संस्थेचे कार्याध्यक्ष इंजि. मनोहर पोकळे यांनी प्रास्ताविक केले. यामध्ये श्री. पोकळे यांनी प्रास्ताविकात संघटनेच्या कामाचे सिंहावलोकन व भविष्यातील आव्हाने याविषयाची आढावा सादर केला.

तथापी मागिल वार्षिक सर्वसाधारण सभेनंतर संस्थेच्या पदाधिकाऱ्यांनी एकत्र येऊन संस्थेचे कामकाज गतीने आणि कार्यक्षमतेने चालवण्याच्या दृष्टीने केलेल्या प्रयत्नांबद्दल माहिती दिली आणि त्यामुळे आता महाराष्ट्रभर जिल्हा शाखा स्थापन करण्याचे दृष्टीने वातावरण निर्मिती झाली असल्याचे त्यांनी सांगितले.

७) स्मरणिका प्रकाशन सोहळा

संस्थेमार्फत तयार करण्यात आलेल्या "स्मरणिका २०२३" च्या प्रकाशन सोहळ्यामध्ये सर्वप्रथम स्मरणिका प्रकाशन समिती प्रमुख श्री.गिरीष सांगळे यांनी स्मरणिकेबाबत सविस्तर माहिती दिली. प्रमुख पाहुणे श्री. सुरेश कमलाकर आणि व्यासपिठावरील मान्यवरांचे हस्ते स्मरणिका प्रकाशन कार्यक्रम संपन्न झाला.

८) सत्कार समारंभ :

पहिल्या सत्रात सभासद नोंदणी अभियान दि. १ ऑगस्ट ते ३१ ऑक्टोबर २०२२ या कालावधीत संघटनेच्या पदाधिकारी, /सदस्यांची २५ पेक्षा जास्त सभासदांची नोंदणी केली अशा पदाधिकाऱ्यांचा सत्कार शाल, सन्मानचिन्ह व पुष्पगुच्छ (बुके) देऊन करण्यात आला. यामध्ये पुढील पदाधिकाऱ्यांचा समावेश होता.

1. कृतिशील मध्यवर्ती, पुणेचे **अॅड. दशरथ बनसोडे, चिटणीस**
2. कृतिशील पूणे जिल्ह्याचे **श्री. विलास बारवकर, शिरूर तालुका प्रवर्तक**
3. कृतिशील मध्यवर्ती, पुणेचे **कार्याध्यक्ष, इंजि. मनोहर पोकळे व सरचिटणीस श्री. टी. के. गुरव यांनी राज्याबाहेर ७६ आजीवन सभासद केले.**
4. कृतिशील, परभणीचे **इंजि. जगदीश गणपतराव बीडकर व इंजि. जयंत आयचित**
दोघेही सेवानिवृत्त उपविभागीय अधिकारी यांनी ५५ सभासद केले.

यानंतर खालीलप्रमाणे विशेष सत्कारही करण्यात आले.

- 1) **श्रीमती लता तोरणे, आरोग्य सहायिका**, जि.प. अहमदनगर यांनी एक वर्षात ४५ महिलांना सभासद करून राज्यात विक्रम केला.
- 2) **श्रीमती नयना थोरात, कार्यकारी सदस्य** यांनी जिल्ह्याबाहेर २६ सभासद केले.
- 3) **कृतिशील, मालेगावचे श्री. संजय प्रभाकर पाटील व इंजि. रतन देवराम पाटील** या दोघांनीही फक्त तीन महिन्यात १५९ सभासद नोंदणीचा राज्यस्तरीय विक्रम केला.
- 4) **कृतिशील, ठाणेचे इंजि. अशोक भगवानराव भोईर**, जलसंधारण अधिकारी व **इंजि. मोहन लक्ष्मण पवार** से.नि. शाखा अभियंता यांनी दोन महिन्यात ५१ आजीवन सभासदांची नोंदणी केली.

याशिवाय सन्माननीय सभासद ज्यांनी वयाची ७५ वर्षे किंवा त्यापेक्षा जास्त वयासह अनुभव संपन्न असणाऱ्या कृतिशील निवृत्त अधिकारी कर्मचारी अशा ३५ ज्येष्ठ नागरिकांचा शाल व गुलाबाचे फुल देऊन सत्कार केला. याशिवाय ३ आश्रयदात्या सभासदांचा सत्कार करणेत आला. त्यामध्ये १) डॉ.सौ. जयश्री सुरेश शिंदे, नारळीबाग, फलटण रोड, सातारा, २) श्री. सदाशिव भुजंगराव देवढे, सेवानिवृत्त उपअभियंता, अहमदनगर ३) श्री. अशोक जाधव, कार्यकारी सदस्य, मध्यवर्ती पुणे यांचा समावेश होता.

९) सत्कारार्थींची मनोगते

वरीलप्रमाणे सत्कार करण्यात आलेल्या सभासदांनी आपली मनोगते व्यक्त केली. त्यामध्ये अॅड. दशरथ बनसोडे, श्रीमती लता तोरणे, श्रीमती नयना थोरात (हरिहर), श्री.संजय पाटील, श्री.रतन पाटील यांचा समावेश आहे.

१०) प्रमुख पाहुण्यांचे मनोगत व मार्गदर्शन

पोलिसांच्या मागण्या सातत्याने प्रलंबित राहतात तसेच सेवानिवृत्तीनंतर एकत्रित येवून आरोग्यदायी जीवन जगता यावे यासाठी पोलिस शिपाई ते आय.पी.एस. अधिकाऱ्यांपर्यंत सर्व स्तवरील पोलिस अधिकारी कर्मचारी यांनी संघटना स्थापन करून कार्यरत ठेवली असल्याचे तसेच "कृतिशील निवृत्त अधिकारी कर्मचारी संघटनेची राज्यातील वाटचाल नोंद घेण्यासारखी असून भविष्यातील वाटचालीस शुभेच्छा देऊन आपण एकमताने सहकार्य करून निवृत्तांचे प्रश्न सोडविणेचे कामी योगदान देवूया" असे भावपूर्ण उद्गार या समारंभाचे प्रमुख पाहुणे श्री. सुरेश कमलाकर यांनी काढले.

कृतिशील निवृत्त संस्थेचा आजचा कार्यक्रम भव्य व दिव्य असल्याचे सांगून संस्थेच्या सर्व पदाधिकाऱ्यांना मनापासून धन्यवाद दिले.

१२) अध्यक्षीय भाषण - मा. श्री.चंद्रकांत दळवी

श्री.चंद्रकांत दळवी यांनी आपल्या अध्यक्षीय भाषणात संघटनेच्या कामाची व सर्व पदाधिकारी यांच्या सहभागाची प्रशंसा केली. स्मरणिका २०२३ च्या प्रकाशनासाठी एकही जाहिरात नसल्याचे प्रतिपादन करून समजातील तसेच ज्येष्ठ नागरिकांच्या शुभेच्छा व जाहिराती घेवून पुढील वर्षी सेवानिवृत्तांचे लेख, तसेच संघटनेने केलेल्या कामांचा लेखाजोखा, सर्व सभासद, व पदाधिकारी यांना मार्गदर्शक म्हणून स्मरणिका प्रसिद्ध करण्यात यावी, तसेच उत्कृष्ट लेखकांचा/कवींचा यथोचित सन्मान करणेत यावा, असे आग्रहाने प्रतिपादन केले. त्यातून संघटनेच्या कामासाठी कामासाठी निधी उपलब्ध होऊ शकतो. सभासद वाढीसाठी अजून विशेष प्रयत्न करणे सर्वांनी गरजेचे आहे. यावेळी १०,०००

सभासद वाढीचे उद्दीष्ट जाहीर केले.

या संघटनेची चालू वर्षातील कामगिरी त्याचबरोबर सभासदांमध्ये आत्मविश्वास निर्माण झाल्याचे सांगितले. द्वितीय वार्षिक सर्वसाधारण सभेचे नियोजन व उत्कृष्ट काम करणाऱ्या सभासद/पदाधिकाऱ्यांचा त्याचबरोबर ७५ वर्षेपेक्षा जास्त वय असणाऱ्या ३५ ज्येष्ठ नागरिकांचा सत्कार याबाबी आजच्या कार्यक्रमाचे लक्षवेध ठरल्याने इंजि. मनोहर पोकळे, कार्याध्यक्ष व त्यांचे टीमने अतिशय मेहनत घेऊन कार्यक्रम यशस्वी केल्याने त्यांचे खास अभिनंदन व कौतुक श्री. दळवी यांनी केले.

संघटनेच्या कामाचे संक्षिप्त पण परिपूर्ण व आकर्षक असे ब्राऊचर तयार करून समाजात वितरीत करण्याची सूचना केली, त्याचबरोबर येत्या वर्षात सेवानिवृत्त होणाऱ्या अधिकारी कर्मचारी यांची यादी जिल्हास्तरावर संपर्क करून प्रत्येक कार्यालयाकडून उपलब्ध करून घेतल्यास महिनाअखेरीस त्या कार्यालयात जाऊन सभासदांची नोंदणी तसेच सेवानिवृत्तांची यादी कोषागार कार्यालयाकडून घेऊन खुप मोठ्या प्रमाणावर सभासद नोंदणी होऊ शकते. यासाठी सर्व संबंधितांनी विशेष प्रयत्न करणे आवश्यक असल्याचे मत श्री. दळवी यांनी व्यक्त केले.

१३) आभार प्रदर्शन

आभार प्रदर्शन श्री. सांगळे गिरीश, सहकोषाध्यक्ष व तांत्रिक सल्लागार यांनी केले यात सभेस उपस्थित असणारे सर्व सदस्य व तसेच सर्व सन्माननीय अतिथी व पदाधिकारी यांचा समावेश होता.

समारंभ यशस्वी करणेकामी सर्व ज्ञात/अज्ञात व्यक्ति व सदस्यांचे आभार मानले व पहिल्या सत्राचे कामकाज पूर्ण झाल्याचे सांगून भोजनासाठी सर्वांना विनंती करण्यात आली.



दुसरी वार्षिक सर्वसाधारण सभा दि.२६/०३/२०२३
(कालावधी सन २०२१-२०२२)

**** कार्यवृत्तांत ****

द्वितीय सत्र - सर्वसाधारण सभेचे कामकाज (दुपारी २-३० ते ५-३०)

विषय क्र.१ : मागील पहिल्या वार्षिक सर्वसाधारण सभेचे इतिवृत्त वाचून कायम करणे
ठराव क्र.१ : सभेचे इतिवृत्त दि.२१/५/२०२२ रोजी जिल्हाशाखांचे मेल आयडी वर प्रसिद्ध करण्यात आले होते. दि.१२/२/२०२३ रोजी व्हॉट्स अप 'कृतिशील संस्था महाराष्ट्र' वर अपलोड करण्यात आले होते. त्यानंतर प्रत्येक जिल्ह्याचे 'कृतिशील अ.क.ग्रुपवरही तसेच krutishilnivrutta.org या संकेतस्थळावर व फेसबुक पेजवरही प्रसिद्ध करण्यात आले होते. आजअखेर या इतिवृत्तावर कोणीही मुद्दे उपस्थित केले नाहीत, तरीसुद्ध इतिवृत्ताचे भाग-१ व भाग-२ संक्षिप्तपणे केलेल्या कार्यवाहीचे अनुपालन कार्याध्यक्ष इंजि. मनोहर पोकळे यांनी सभागृहाचे माहितीसाठी सादर केले. नंतर आवाजी पद्धतीने इतिवृत्तास मंजूरी देण्यात आली.

सूचक : इंजि. मनोहर पोकळे, अहमदनगर
अनुमोदक : इंजि. भारत बेंद्रे, पुणे

विषय क्र.२ : सन २०२१-२२ या वर्षाच्या प्रशासकीय अहवालाचे वाचन करणे
ठराव क्र.२ : संस्थेच्या सन २०२१-२२ या सालासाठी तयार करण्यात आलेल्या प्रशासकीय अहवालाचे वाचन संस्थेचे सरचिटणीस श्री. टी. के. गुरव यांनी उपस्थित सभासदांना वाचून दाखवले. त्यास सर्वानी मान्यता दिली. ठराव सर्वानुमते मंजूर.

सूचक : श्री. शरद भिंताडे, पुणे
अनुमोदक : श्री. सतिश कदम, सातारा

विषय क्र.३ : सन २०२१-२२ या आर्थिक वर्षामध्ये झालेल्या जमाखर्च अहवालास मंजूरी देणे.
ठराव क्र.३ : सन २०२१-२२ या वर्षामध्ये संस्थेमार्फत झालेल्या जमाखर्चाचा तपशील कोषाध्यक्ष श्री. सुनिल कुन्हाडे यांनी उपस्थित सभासदांस वाचून दाखविला. त्यावर चर्चा होऊन झालेल्या जमाखर्चास सर्वानुमते मंजूरी देण्यात आली. ठराव सर्वानुमते मंजूर

सूचक : श्री. रत्नाकर करपे, छ.संभाजीनगर
अनुमोदक : श्री.युवराज पवार, अमरावती

विषय क्र.४ : सन २०२१-२२ या आर्थिक वर्षाच्या लेखापरिक्षण अहवालास मंजूरी देणे.
ठराव क्र.४ : संस्थेच्या सन २०२१-२२ या वर्षाचे आर्थिक लेखापरिक्षण चार्टर्ड अकौन्टन्ट श्री. भांडवलकर, पुणे यांचे संस्थेकडून करून घेण्यात आले. त्यांच्या प्रती सभेमध्ये स्मरणिका २०२३ मध्ये सर्व सभासदांना देणेत आल्या. त्यावर सभेमध्ये चर्चा होऊन लेखापरिक्षण अहवालास मान्यता देणेत आली. ठराव सर्वानुमते मंजूर

सूचक : श्री.शंकरराव भगत, सातारा
अनुमोदक : श्री.शंकर गणपत धानोरकर, अमरावती

विषय क्र. : ५ सन २०२२-२३ व सन २०२३-२४ या वर्षासाठी कार्यकारी मंडळाने तयार केलेल्या अंदाजपत्रकास मंजूरी देणे

ठराव क्र. : ५ संघटनेच्या सन २०२२-२३ व सन २०२३-२४ या वर्षासाठी कार्यकारी मंडळाने तयार केलेल्या अंदाजपत्रकाचा तपशील कोषाध्यक्ष श्री. सुनिल कुन्हाडे यांनी उपस्थितांना वाचून दाखविला. त्यानुसार सभेत सादर करण्यात आलेल्या अंदाजपत्रकास सर्वानुमते मंजूरी देण्यात आली. ठराव सर्वानुमते मंजूर.

सूचक : श्री.बाळानंद कृष्णराव चेडे, अमरावती
अनुमोदक : श्रीमती सुनंदा जरांडे, नाशिक

विषय क्र. : ६ राज्यातील सभासद नोंदणी अभियान कार्यक्रम माहे ऑगस्ट २०२२ ते डिसेंबर २०२२ या कालावधीतील नोंदणी अहवाल सभेपुढे सादर करणे. व अभियान कालावधीत २५ पेक्षा जास्त सभासद करणाऱ्या संघटनाप्रेमी १० सभासद व पहिल्या दोन जिल्हा कार्यकारीणींचा सत्कार करणे

ठराव क्र. : ६ कृतिशील संघटनेने माहे ऑगस्ट २०२२ ते डिसेंबर २०२२ या कालावधीतील नोंदणी अहवाल सभेपुढे सादर कला व अभियान कालावधीत २५ पेक्षा जास्त सभासद करणाऱ्या संघटनाप्रेमी सभासदांचा आजच्या पहिल्या सत्रात सत्कार करण्यात आला. त्याचा तपशिल सत्र-१ मध्ये सविस्तर नोंदविणेत आला आहे. त्यामुळे संघटनेस बळ मिळाले असून प्रगतीच्या दिशेने घोडदौड करीत असल्याचे कार्याध्यक्ष इंजि. म.कि. पोकळे यांनी सांगितले. ठराव सर्वानुमते मंजूर.

सूचक : श्रीमती सुनिता राजगुरु, पुणे
अनुमोदक : श्री.सुभाषचंद्र येवले, पाटील, नाशिक

विषय क्र. : ७ प्रस्तावित महाराष्ट्र राज्य निवृत्त अधिकारी कर्मचारी महासंघ स्थापन करणेकामी सर्वसाधारण सभेने दि. २७/३/२०२२ रोजी ठराव क्र. ११ अन्वये स्वतंत्र अभ्यास समिती स्थापन करणेस मा. अध्यक्ष व कार्याध्यक्ष यांना अधिकार दिले होते, त्यानुसार आजची सद्यस्थिती सभागृहास अवगत करणे.

ठराव क्र. : ७ या विषयाबाबत सविस्तर सद्यस्थिती सभागृहास सादर केली. त्यात मागील सर्वसाधारण बैठकीत ठराव क्र.११ अन्वये अभ्यास गटाची समिती स्थापन करण्याचे अधिकार मा.अध्यक्ष/कार्याध्यक्षांना दिले होते. त्यानुसार दि.२५/८/२०२२ रोजी अभ्यास गट श्री.बाजीराव जाधव यांचे अध्यक्षतेखाली स्थापन करणेत येऊन दि.१८/१०/२०२२ रोजी पहिली बैठकही झाली. राज्यातील धर्मादाय आयुक्तांकडे सर्व पेन्शनर्स संघटनांची माहिती मागितली आहे. पाठपुरावा चालू आहे. ठराव समानुमते मंजूर

सूचक : श्री.दिलीप देशमुख, पुणे
अनुमोदक : श्री. विवेकानंद मैदगी, कोल्हापूर

विषय क्र. : ८ संघटनेस/संस्थेस मिळालेला सभासद, जसे की आश्रयदाता, आजीवन व वार्षिक निधी

वगळून चालू निधी तसेच विशेष निधी खर्च करण्यास जिल्हा शाखांना/मध्यवर्ती संघटनेस त्यांचे किरकोळ व वार्षिक नियोजनातील मंजूर कार्यक्रमास परवानगी मिळणे बाबत दि.१८/१०/२०२२ रोजीचे कार्यकारी मंडळाचे बैठकीत ठराव क्र. ९(उ) अन्वये मान्यतेस सर्वसाधारण सभेस शिफारस करीत आहे.

ठराव क्र. : ८

संघटनेस/संस्थेस मिळालेला सभासद, जसे की आश्रयदाता, आजीवन व वार्षिक निधी वगळून चालू निधी तसेच विशेष निधी खर्च करण्यास जिल्हा शाखांना/मध्यवर्ती संघटनेस त्यांचे किरकोळ व वार्षिक नियोजनातील मंजूर कार्यक्रमास परवानगी मिळणे बाबत दि.०९/०८/२०२२ रोजीचे कार्यकारी मंडळाचे बैठकीत ठराव क्र. ९(उ) अन्वये मान्यतेस सर्वसाधारण सभेस शिफारस करीत आहे. त्यास सर्वानुमते मान्यता दिली. ठराव मंजूर.

सूचक : श्री. संजय पाटील, मालेगाव

अनुमोदक : श्रीमती नयना थोरात (हरिहर) सोलापूर

विषय क्र. : ९

कृतिशील अधिकारी कर्मचारी संघटनेसाठी जिल्हा मध्यवर्ती स्तरावर उत्पन्नाचे स्रोत विकसीत करून संस्था स्वयंपूर्ण करणेच्या दृष्टीने कार्यकारी मंडळाने दि.१८/१०/२०२२ रोजीच्या ठराव क्र. ६ अन्वये शिफारस केली आहे. त्यावर चर्चा करणे.

ठराव क्र. : ९

संघटनेचे उत्पन्नाचे स्रोत विकसीत करणेकामी कार्यकारी मंडळाने दि.१८/१०/२०२२ रोजी ठराव क्र.६ अन्वये शिफारस केली आहे. याबाबत तपशीलवार ठराव क्र. ६ चे वाचन इंजि.म.कि.पोकळे कार्याध्यक्ष यांनी सभागृहासमोर केले. त्यास सर्वानुमते मान्यता देणेत आली. ठराव सर्वानुमते मंजूर

सूचक : श्री. नामदेव धोंडिबा मोहिते, संभाजीनगर

अनुमोदक : इंजि.गिरीष सांगळे, मध्यवर्ती, पुणे

विषय क्र. : १०

कृतिशील अधिकारी कर्मचारी संघटने अंतर्गत जिल्हा शाखांनी सेवानिवृत्त व ज्येष्ठ नागरिकांसाठी प्रतीवर्षी समाजोपयोगी कार्यक्रमाचे भौतिक व आर्थिक नियोजन करून राबविणेसंबंधी चर्चा विनिमय करणे.

ठराव क्र. : १०

या विषयावर सविस्तरपणे चर्चा झाली. जिल्हा शाखांनी /मध्यवर्ती संघटनेने सेवानिवृत्त व ज्येष्ठ नागरिकांसाठी समाजोपयोगी कार्यक्रम राबविणे अत्यंत महत्वाचे आहे. जिल्हा शाखांनी असा वार्षिक कार्यक्रमाचे नियोजन माहे एप्रिलमध्येच राबविणे गरजेचे आहे. त्यानुसार उद्दीष्ट डोळ्यांसमोर ठेवून अंमलबजावणी करणे सोयीचे होणार आहे. याबाबत दि.२/४/२०२२, १८/४/२०२२ व परिपत्रक क्र.२० दि.२५/१२/२०२२ अन्वये सविस्तर मार्गदर्शन सूचनाही निर्गमित केल्या आहेत. पेन्शनर्सचे वैयक्तिक समस्या सोडविणेवर जरी भर दिला जात असला तरी, संघटनेचे काम जनमानसात दिसलेच पाहिजे, याबाबत विशेष लक्ष जिल्हा/मध्यवर्ती पदाधिकाऱ्यांनी घालणे गरजेचे असल्याकडे इंजि. म.कि. पोकळे, कार्याध्यक्ष यांनी सभेस सांगितले. ठराव सर्वानुमते मंजूर.

सूचक : इंजि. अरुण कांबळे,पुणे

अनुमोदक : प्रा.डॉ.चंद्रकांत नलवडे, सातारा

विषय क्र. : ११

कृतिशील निवृत्त अधिकारी कर्मचारी जिल्हा/तालुका शाखा, संस्थेच्या घटनेनुसार

कामकाज करीत नसतील, मध्यवर्तीने वेळोवेळी दिलेल्या निर्देशांचे अनुपालन करत नसतील/ संस्थेची बदनामी होईल असे कोणतेही कृत्य ज्यायोगे संस्थेच्या प्रतिमेस धोका निर्माण होत असल्यास त्यांचेवर कठोर कार्यवाही करणेचे अधिकार कार्यकारी मंडळास असावेत.

ठराव क्र. : ११

कृतिशिल निवृत्त अधिकारी कर्मचारी जिल्हा/तालुका शाखा, संस्थेच्या घटनेनुसार कामकाज करीत नसतील, मध्यवर्तीने वेळोवेळी दिलेल्या निर्देशांचे अनुपालन करत नसतील/ संस्थेची बदनामी होईल असे कोणतेही कृत्य ज्यायोगे संस्थेच्या प्रतिमेस धोका निर्माण होत असल्यास त्यांचेवर कठोर कार्यवाही करणेचे अधिकार कार्यकारी मंडळास असावेत. असा कार्यकारी मंडळाने दि.१/८/२०२२ रोजी ठराव क्र.९-(ई) अन्वये सर्वसाधारण सभेस मान्यतेसाठी शिफारस केला आहे याबाबत पुरेपुर चर्चा झाली त्यानुसार हे अधिकार कार्यकारी मंडळास सर्वानुमते प्रदान करण्यात आले. ठराव सर्वानुमते मंजूर.

सूचक : श्री. दिलीप देशमुख मध्यवर्ती पुणे

अनुमोदक : इंजि. रतन देवराम पाटील, मालेगाव

विषय क्र. : १२

या संस्थेच्या सन २०२२-२३ या वर्षाचे आर्थिक लेखा परिक्षण करणेसाठी सनदी लेखा परिक्षकाची नेमणूक करणे.

ठराव क्र. : १२

सन २०२२-२३ या आर्थिक वर्षाचे लेखा परिक्षण करण्यासाठी सनदी लेखा परिक्षक श्री. गिरीष सुरेश भांडवलकर यांनी सर्वानुमते निवड करण्यात आली. ठराव सर्वानुमते मंजूर.

सूचक : श्री. टि.के. गुरव, मध्यवर्ती पुणे

अनुमोदक : श्री.दिलीप गणपत थिटे, अहमदनगर

विषय क्र. : १३

आतापर्यंत कृतिशील कार्यकारी मंडळाने नियुक्त केलेल्या सभासदांच्या नियुक्तीस कार्यात्तर मान्यता देणे.

ठराव क्र. : १३

अहवाल काळात अॅड. दशरथ बनसोडे यांची चिटणीसपदी कार्यकारी मंडळाचे दि.१/८/२०२२ रोजीच्या ठराव क्र. ९-अ नुसार नियुक्ती दिली. श्री. बनसोडे हे वरिष्ठ लिपीक पदावरून लघूवाद न्यायालय, पुणे येथून दि.३१/०५/२०११ रोजी सेवानिवृत्त झाले. सन १९९३ मध्ये विधी पदवी संपादन केली. न्यायालयीन कामकाजाचा प्रदीर्घ अनुभव व कार्यालयीन कामकाजातील अनुभव आहे. या नियुक्तीस सर्वानुमते कार्यात्तर मंजूरी देण्यात आली. ठराव सर्वानुमते मंजूर.

सूचक : श्री अशोक जाधव, मध्यवर्ती पुणे

अनुमोदक : श्री.दिपक ज्ञानदेव काळे, सातारा

विषय क्र.: १४

१ जानेवारी २०१६ पूर्वी निवृत्त झालेल्या पेन्शनर/कुटुंब निवृत्तीवेतन धारकांचे नोशनल पे फिक्सेशन पद्धतीने सातव्या वेतन आयोगाचे बेसिक पेन्शन रिव्हिजन आणि ८० वर्षे व त्यावरील अतिवृद्ध निवृत्तीवेतन धारकांसाठी अतिरिक्त वेतन मिळणेकामी शासना कडून सकारात्मक प्रतिसाद मिळत नसल्याने मा.उच्च न्यायालयात रिट याचिका दाखल करणे व त्यासाठी लढा निधी उभारणेच्या प्रस्तावास कार्यकारी मंडळाने ठराव क्र.१० दि.१८/१०/२०२२ रोजी मान्यता दिली आहे, त्यास कार्यात्तर मान्यता प्रदान करणे.

ठराव क्र. : १४

या विषयाची मांडणी सविस्तरपणे कार्याध्यक्षांनी सभागृहास अवगत केली. याबाबत औरंगाबाद येथे वकील नेमणूक करणेबाबत व आजअखेर लढानिधी रु.१५९६९० जमा झाल्याचे सांगितले. कार्यकारी मंडळाने लढा निधी उभारणेसाठी ठराव क्र.१० दि.१८/१०/२०२२ रोजी मान्यता दिली आहे. व ती उचित असल्याचे सर्वानुमते मान्य करण्यात आले. ठराव सर्वानुमते मंजूर.

सूचक : श्री. रविंद्र धोंगडे, मध्यवर्ती पुणे

अनुमोदक : श्री.सुनिल कुन्हाडे मध्यवर्ती पुणे

- विषय क्र.: १५** दि.३० जून रोजी नियत वयोमानानुसार सेवा निवृत्त होणाऱ्या अधिकारी कर्मचारी यांना १ जुलै रोजीची वार्षिक वेतनवाढ मंजूर करून सुधारीत दराने सेवानिवृत्ती वेतन मिळणेबाबतचा शासनास सादर केलेल्या प्रस्तावाची सद्यस्थिती सभेस अवगत करणे.
- ठराव क्र. : १५** दि.३० जून रोजी नियत वयोमानानुसार सेवानिवृत्त होणाऱ्या अधिकारी कर्मचारी यांना १ जुलै रोजीची वेतनवाढ मंजूरकरून सुधारीत दराने सेवानिवृत्तीवेतन मिळणेबाबत शासनास सादर केलेल्या प्रस्तावाची सद्यस्थिती उपाध्यक्ष श्री. रविंद्र धोंगडे यांनी सभागृहास अवगत केली. त्यावर पाठपुरावा करणे याचा असे सर्वानुमते ठरले. ठराव सर्वानुमते मंजूर.
- सूचक :** श्री. साहेबराव भोसले, पुणे
अनुमोदक : श्री.सयाजीराव वाव्हळ, अहमदनगर
- विषय क्र.: १६** निवृत्तीवेतन व अंशराशीकरण पुनर्स्थापना याबाबत शासनास सादर केलेल्या प्रस्तावावर विचार विनिमय करणे.
- ठराव क्र. : १६** या विषयाबाबत सविस्तरपणे श्री.रविंद्र धोंगडे, उपाध्यक्ष यांनी सभागृहास अवगत केले. त्याचा पाठपुरावा करण्यात यावा असे सर्वानुमते ठरले. ठराव सर्वानुमते मंजूर
- सूचक :** श्री. शिवदास साळुंके मध्यवर्ती, पुणे
अनुमोदक : श्री.सयाजीराव वाव्हळ, अहमदनगर
- विषय क्र.: १७** सेवानिवृत्त अधिकारी कर्मचारी यांचेकरीता सन २०१४ पासून वैद्यकीय प्रतिपूर्तीची विमाछत्र योजना राबविणेत येत असून प्रत्येक वर्षी सातत्याने विमा हप्त्यात वाढ होत आहे. शासनास पर्यायी प्रस्ताव सादर करूनही सन २०२२-२३ या वर्षात शासनाने गत वर्षीपेक्षा भरघोस वाढ सुचविली आहे. त्यामुळे या संघटनेने शासन स्तरावर पाठपुरावा करून कमी रकमेच्या विमाहप्त्याची नवीन योजना आंमलात आणणेकामी कार्यवाही करणेबाबत विचार विनिमय करणे.
- ठराव क्र. : १७** याबाबत सविस्तरपणे श्री.रविंद्र धोंगडे, उपाध्यक्ष यांनी सभागृहास अवगत केले. शासनाचे दि.२१/७/२०२२ चे निर्णयासंदर्भात कार्यवाहीचे मार्गदर्शन या संघटनेने प्रसिद्धीपत्रकान्वये करण्यात आले. प्रधान सचिव, सार्वजनिक आरोग्य, जी. टी. हॉस्पिटल यांना बैठक लावणेविषयी दि.८/१/२०२३ रोजी व मुख्य सचिवांशी दि.२३/०२/२०२२ रोजी पाठपुरावा केला आहे. याबाबत पाठपुरावा करून कमी रकमेच्या विमा हप्त्याची नवीन योजना आंमलात आणणेकामी कार्यवाही करणेचे सर्वानुमते ठरले. ठराव सर्वानुमते मंजूर.
- सूचक :** प्रा.प्रकाश जगन्नाथ जाधव, सातारा
अनुमोदक : श्री.विनोद विष्णूपंत बंडाळे, हिंगोली
- विषय क्र.: १८** पहिली ते बारावी पर्यंत शालेय व महाविद्यालयीन अभ्यासक्रमांतर्गत मुल्य शिक्षणापैकी कुटुंबातील वडीलधाऱ्या व्यक्तींशी आदरभाव व परस्पर सहकार्य, बंधुभाव व प्रेम इ. पोषणमुल्यांचे पाठ्यपुस्तकातील धड्यांद्वारे मुल्यशिक्षण देणेबाबत चर्चा करणे.
- ठराव क्र. : १८** याविषयाबाबत सविस्तर नियोजन श्रीमती सुमन शिंदे, उपाध्यक्ष, कृतिशील पुणे जिल्हा शाखा यांनी सादर केले. त्यानुसार पुढील कार्यवाही व्हावी असे सर्वानुमते ठरले.
- सूचक :** श्री.बाळासाहेब गोरे, पुणे
अनुमोदक : श्री.लक्ष्मणराव गुळवे,पुणे
- विषय क्र.: १९** संस्थेच्या आगामी वाटचालीबाबत चर्चा विनिमय करणे

ठराव क्र. : १९

श्री.चंद्रकांत दळवी यांनी संघटनेच्या कामाची व सर्व पदाधिकारी यांच्या सहभागाची प्रशंसा केली. स्मरणिका २०२३ च्या प्रकशनासाठी एकही जाहिरात नसल्याचे प्रतिपादन करून समाजातील तसेच ज्येष्ठ नागरिकांच्या शुभेच्छा व जाहिराती घेवून पुढील वर्षी सेवानिवृत्तांचे लेख, तसेच संघटनेने केलेल्या कामांचा लेखाजोखा, सर्व सभासद, व पदाधिकारी यांना मार्गदर्शक म्हणून प्रत्येक वर्षी स्मरणिका प्रसिद्ध करण्यात यावी, तसेच उत्कृष्ट लेखकांचा/कवींचा यथोचित सन्मान करणेत यावा, असे आग्रहाने प्रतिपादन केले. त्यातून संघटनेच्या कामासाठी निधी उपलब्ध होऊ शकतो. सभासद वाढीसाठी अजून विशेष प्रयत्न करणे सर्वांनी गरजेचे आहे. यावेळी १०,००० सभासद वाढीचे उद्दीष्ट जाहीर केले.

संघटनेच्या कामाचे संक्षिप्त पण परिपूर्ण व आकर्षक असे ब्राऊचर तयार करून समाजात वितरीत करण्याची सूचना केली, त्याचबरोबर येत्या वर्षात सेवानिवृत्त होणाऱ्या अधिकारी कर्मचारी यांची यादी जिल्हास्तरावर संपर्क करून प्रत्येक कार्यालयाकडून उपलब्ध करून घेतल्यास महिनाअखेरीस त्या कार्यालयात जाऊन सभासदांची नोंदणी तसेच सेवानिवृत्तांची यादी कोषागार कार्यालयाकडून घेऊन खुप मोठ्या प्रमाणावर सभासद नोंदणी होऊ शकते. यासाठी सर्व संबंधितांनी विशेष प्रयत्न करणे आवश्यक असल्याचे मत श्री. दळवी यांनी व्यक्त केले.

सूचक : श्री.संजय चव्हाण, पुणे

अनुमोदक : श्री.रावसाहेब चौधुले, रत्नागिरी

विषय क्र.: २०

विषय क्र.२०/१

मा. अध्यक्षांचे परवानगीने ऐन वेळच्या विषयांवर चर्चा करणे.

कृतिशील जिल्हा कार्यकारी समितीच्या उत्पन्नाचे स्रोत बळकट करणेसाठी चॅरिटी शो / विविध स्पर्धा इ.इ. द्वारे कल्पकतेने निधी उपलब्ध करणेबाबत कृतिशील निवृत्त अधिकारी कर्मचारी संघटना व जिल्हा शाखेची आर्थिक स्थिती समाधानकारक नाही. यासाठी कृतिशील मध्यवर्ती संघटनेने उत्पन्नाचे स्रोत बळकट करणेसाठी परिपत्रक क्र.७ दि.२/११/२०२२ अन्वये मार्गदर्शक सूचना निर्गमित केल्या आहेत. त्यातील अ. क्र. ७ नुसार चॅरिटी शो बाजारातील याच विचाराने/ध्येयाने प्रेरित झालेल्या मनोरंजन कार्यक्रम आयोजित करून संस्थेस कामाचे नियोजन करणेकरीता निधी उपलब्ध होऊ शकतो. श्री.मोहन पवार दिग्दर्शित लावणी, गझल, मराठी-हिंदी वाद्यवृंद, नाटक, चॅरिटी शो, लावण्यबाणा, ऑर्केस्ट्रा, मनोरंजन, मुजरा, लावणीचा मुजरा, माझा महाराष्ट्राला एक सुरमयी शाम, सुपरस्टार ऑर्केस्ट्रा इ. वाजवी दरात उपलब्ध होणार आहे. व अश्या प्रकारचे इतर तत्सम कार्यक्रम हाती घेऊन जिल्हा स्तरावर निश्चित उत्पन्नाचा स्रोत उपलब्ध होणार आहे.

ठराव क्र.२०/१

उपरोक्त विषयानुसार सविस्तर चर्चा करण्यात येऊन जिल्हा/मध्यवर्ती स्तरावर चॅरिटी शो / विविध स्पर्धा इ. द्वारे कल्पकतेने पदाधिकाऱ्यांनी उत्पन्नाचा स्रोत उपलब्ध करावा असे सर्वानुमते ठरले. ठराव मंजूर

सूचक : श्री. मोहन पवार, प्रवर्तक, ठाणे यांचे वतीने इंजि. गिरीष सांगळे, पुणे

अनुमोदक : इंजि. सुनिलदत्त गायकवाड, अहमदनगर

विषय क्र. २०/२: कृतिशील निवृत्त अधिकारी कर्मचारी संघटनेच्या मध्यवर्ती व जिल्हा स्तरावरील सर्व पत्रव्यवहार ई-मेल द्वारे करणेबाबत

या विषयास दि.२७/०३/२०२२ रोजी च्या ठराव क्र.१४/४ नुसार मान्यता देणे आली. प्रत्येक जिल्हा शाखेचे मेल आय डी. तयार करून स्मरणिका २०२२ च्या पान नं. ११२ वर नमूद केले आहेत.

त्यापैकी, पुणे, सातारा, अहमदनगर, नाशिक, अमरावती, परभणी व नांदेड या जिल्ह्यांनी अद्यावत करून घेतले. तसेच मालेगाव, सिंधुदुर्ग, कोल्हापूर, सांगली, पुणे, नाशिक, अकोला, परभणी, रत्नागिरी, अमरावती, नांदेड या जिल्ह्यांनी संबंधित पदाधिकारी यांचे वैयक्तिक ई मेल वा इतर कोणा बाह्य व्यक्तींचे ई मेल आय डी. वरून मध्यवर्तीस माहिती सादर केली आहे. बाकीच्या जिल्ह्यांनी व्हॉट्स अॅपवर माहिती दिली आहे. त्यामुळे पत्रव्यवहार करणेस अडचणी निर्माण होतात याबाबत चर्चा करणे

ठराव क्र.२०/२ : आता येथून पुढे सर्वच जिल्ह्यांनी त्यांना नेमून दिलेल्या ई-मेल आयडी वरूनच पत्रव्यवहार करावा. डिजीटल पद्धतीचे कामकाजाचा संकल्प यावर्षी या संघटनेने केला आहे. यामुळे ज्या जिल्हा शाखा त्यांचे मेल आय डी वरून पत्रव्यवहार करतील, त्या जिल्हा कार्यकारीणीचा पुढील सर्वसाधारण सभेत विशेष सत्कार करणेत येईल असे ठरले. ठराव मंजूर

सूचक : श्री. सयाजीराव वाव्हळ, अहमदनगर
अनुमोदक : श्री.नामदेव मोहिते, छ.संभाजीनगर

विषय क्र. २०/३: ई-सेवा पुस्तक निवृत्तीनंतरही कायम स्वरूपात जतन करणेबाबत

शासनाचे कामकाज हे दिवसेंदिवस डिजीटल होत आहे हे एक प्रगतीचे लक्षण आहे. याबद्दल शासनास धन्यवाद द्यावेत, पण हे डिजीटल काम करताना काही त्रुटी लक्षात येतात. सध्या ई-सेवापुस्तक हे डिजीटल स्वरूपात आधारकार्डला जोडले आहे. तसेच ते पूर्वीच्या स्वरूपात पण नोंदणी करतात. पण जे डिजीटल स्वरूपात आहे ते सेवापुस्तक आपण जेव्हा सेवानिवृत्त होतो तेव्हा ते आपसुकच नाहीसे (डिलीट) होते. ते कायम स्वरूपात जतन केले जावे. सेवानिवृत्त कर्मचाऱ्यांना कारणास्तव ते बघण्याची गरज पडली तर बघता यावे असे ऑक्सिस उपलब्ध असावा. याचा फायदा सर्व नोंदणी ई सेवा पुस्तक असल्याने वारंवार काही कारणास्तव लागल्यावर कागदी स्वरूपातील सेवापुस्तक उपलब्ध झाले नाही तर ई पुस्तकात असलेली नोंद उपयोगी पडेल. संघटनेच्या माध्यमातून ही बाब शासनाचे निदर्शनास आणून द्यावी ही कोल्हापूर शाखेच्या वतीने मागणी आहे, याबाबत चर्चा करणे.

ठराव क्र.२०/३ उपरोक्त चर्चेच्या अनुषंगाने ई सेवा पुस्तक कायम स्वरूपी जतन केले जावे यासाठी शासनाशी पत्रव्यवहार करण्याचे सर्वानुमते ठरले. ठराव मंजूर

सूचक : श्री. विवेकानंद मेंदगी, कोल्हापूर
अनुमोदक : श्री.विलास वसंतराव देशपांडे, जालना

विषय क्र. २०/४

उत्कृष्ट/अतिउत्कृष्ट कामाच्या आगाऊ वेतनवाढ बाबत योग्य न्याय मिळणेबाबत

शासनाचे सामान्य प्रशासन विभागाने दि.१५/१२/२०२२ चा निर्णय निर्गमित करून शासनाच्या अधिकारी व कर्मचारी यांच्या तोंडाला पाने पुसली आहेत. थातुरमातुर निर्णय घेऊन कोर्टाचा अवमान केला आहे. वरकरणी कोर्टाचे निर्णयाचे अनुपालन केले, असे दाखवले आहे. पण कोर्टाच्या निर्णयाची अंमलबजावणी योग्य प्रकारे केली नाही. तरी हा विषय संघटनेच्या कार्यक्रम पत्रात समाविष्ट करून घ्यावा असे आवाहन कोल्हापूर शाखेचे सभासदांनी पोटतिडीकेने मांडले आहे. विचार व्हायला हवा... संघटनेच्या माध्यमातून ही बाब शासनाचे निदर्शनास आणून द्यावी ही कोल्हापूर शाखेच्या वतीने मागणी आहे याबाबत चर्चा करणे.

ठराव क्र.२०/४:

या विषयी संघटनेने दि.३/१/२०२३ रोजी शासनाकडे दि.१५/१२/२०२२ च्या शासन निर्णय प्रचलीत म.नासे ची कार्यपद्धती पाहता उचीत नाही. यात सुधारणा करून फेर आदेश निर्गमित करणेबाबत शासनास कळवले आहे. तरी याबाबत पाठपुरावा करावा असे सर्वानुमते ठरले. ठराव मंजूर.

सूचक : श्री. विवेकानंद मैदगी, कोल्हापूर
अनुमोदक : श्री.सुभाष लक्ष्मण वनमाळी, नाशिक

विषय क्र. २०/५:

सध्याचा आजीवन सभासद निधी रु. २५१०/- करणेबाबत

आपल्या संघटनेतर्फे नवीन सभासद नोंदणी चालू आहे. आजीवन सभासद वर्गणी रु. १००० + प्रवेश फी रु.१० = रु. १०१०/- आहे.

या वर्गणी व्यतिरिक्त बऱ्याच सदस्यांनी 'लढा निधी' प्रित्यर्थ भरीव वर्गणी दिली आहे. याबाबतीत खालीलप्रमाणे सूचना करू इच्छितो -

"ज्याप्रमाणे हाऊसिंग सोसायटी मध्ये भविष्यातील तरतुदीकरीता Sinking Fund, Cultural Fund इ. बाबतची वर्गणी सभासद नोंदणीच्या वेळेसच आकारली जाते. त्याप्रमाणेच आपल्या संघटनेत सुद्धा नव्याने होणाऱ्या सभासद नोंदणीच्या वेळीच भविष्यातील तरतुदी करीता लढा निधी + सभा संमेलन प्रित्यर्थ + इतर आकस्मिक खर्चापोटी व सामाजिक कार्यासाठी योग्य ठरेल अशी वर्गणी आकारण्यात यावी. यापूर्वी सभासद झालेल्या सदस्यांना वर उल्लेख केल्याप्रमाणे लढानिधी इ. करीता उर्वरित वर्गणी पाठविण्यास विनंती करावी.

यापूर्वी ज्यांनी लढा निधी प्रित्यर्थ भरघोस वर्गणी दिली आहे, त्यांचे लढा निधीचे रकमेतून अतिरिक्त वर्गणी समायोजित करण्याची यावी अशी विनंती आहे.

यापुढे सभासद होणाऱ्या व्यक्तीस आजीवन सदस्यत्वासाठी वर्गणी रु.२५१०/- असावी अशी सूचना करणेत आली.

१. आजीवन सदस्य रु. १००० + फॉर्म रु.१०/- = १०१०/-

२. काही प्रकरणांत जर न्यायालयीन लढा आवश्यक असेल तर त्यासाठी लढानिधी रु. ५००/-

३. संघटनेचे कामकाज, सभा, संमेलने, प्रवास खर्च इ. साठी रु.५००/-

४. आकस्मिक खर्च रु.२००/-

५. सामाजिक कार्य रु.३००/-

असे एकूण रु.२५१०/-

ठराव क्र.२०/५ : या प्रस्तावाबाबत चर्चा झाली. सद्यस्थितीतील आजीवन सभासद वर्गणी योग्य असल्याने सर्वच सदस्यांनी सांगितले. प्रस्तावित वर्गणी वाढीस सर्वांनीच बहुमताने विरोध केला, त्यामुळे ठराव सर्वानुमते **नामंजूर** करण्यात आला.

सुचक : श्री. दिनकर बाविस्कर व श्री.जगदिश गोडिया
यांचे वतीने श्री. शंकरराव यशवंत भगत, सातारा
अनुमोदक : श्री.रतन देवराम पाटील, मालेगाव

विषय क्र.२०/६: **सेवानिवृत्त अधिकारी कर्मचारी यांना केंद्र शासनाकडील सेवानिवृत्ती प्रमाणे परिपत्रक/ निर्णय राज्यस्तरावर लागू करणेबाबत**

कृतिशील सभेने राज्य शासनास शिफारस करणेबाबत

१. केंद्राप्रमाणे कमीत कमी पेन्शन रु.१०००/- लागू करा (सध्या रु.७५००/-)
२. सर्वोच्च न्यायालयाच्या आदेशानुसार दि.१ जाने २०१६ पूर्वी सेवानिवृत्त झालेल्यांना २० वर्षांचे सेवेनंतर किंवा ३३ वर्षांपासून पेन्शन डिलिक केल्यावर पूर्ण पेन्शन
३. शाखा अभियंता किंवा समकक्ष श्रेणीची वेतनश्रेणी रु. ७४५०/- ते रु.११५००/- केंद्राप्रमाणे मिळावी.
४. ग्रॅज्युईटी - केंद्र सरकारनुसार मुळ वेतन + महागाई भत्ता आकारून मिळावा
५. वैद्यकीय भत्ते केंद्र सरकारनुसार मिळावेत
६. पेन्शन पेमेंट मुळ पगाराचे ५०% व कुटुंबनिवृत्ती वेतन ३०% ह्या वेतनश्रेणीत असावे
७. सन २००६ पूर्वीच्या निवृत्तीवेतन धारकांना त्यांना मिळत असलेले शेवटचे मुळ वेतन विचारात घ्यावे
८. १९९६ च्या पेन्शनमधून वार्षिक वेतनवाढीचे Stagnation काढावे
९. केंद्र सरकारनुसार पे मॅट्रीक्स
१०. ऐच्छिक वेतन सुधारणेनुसार पूर्वलक्षी प्रभावाने पूर्ण झालेल्या तारखेपासून बदलले जाऊ शकते. सन १९८७ च्या म.ना.से. नियमात बदल करण्यात यावा.

ठराव क्र.२०/६ : उक्त बाबीसाठी शासन स्तरावर सरचिटणीस यांनी पत्रव्यवहार करून पाठपुरावा करावा असे बहुमताने ठरले. ठराव सर्वानुमते मंजूर.

सुचक : श्री. एल.व्ही. एन. मुर्ती
सेवानिवृत्त उपविभागीय अधिकारी, बंगलोर
व जी.एस.पुरोहित, सेवा निवृत्त शाखा अभियंता, बंगलोर
यांचेतर्फे श्री. टी.के.गुरव, सरचिटणीस, पुणे
अनुमोदक : श्रीमती लता तोरणे, अहमदनगर

विषय क्र.२०/७: **सेवानिवृत्त ज्येष्ठ नागरिक समूह वैद्यकीय विमा योजना २०२३ सुरु करावी अशी तमाम महाराष्ट्रातील कृतिशील संघटनांची व सभासदांची मागणी आहे. त्यानुसार विविध विमा कंपन्यांकडे संघटनेचा प्रस्ताव सादर करणेबाबत चर्चा विनिमय करणे**

ठराव क्र.२०/७ : सध्याच्या सेवा स्वास्थ्य वैद्यकीय प्रतिपूर्ती विमाधारकांच्या अवाजवी हप्त्यांबाबत सध्या तीव्र नापसंती आहे. न्यू इंडिया इन्शुरन्स कंपनीकडून गेल्या ५ वर्षांपासून अवाजवी हप्ते आकारण्यात येत आहेत. परिणामी ही आरोग्य योजना घेणे सेवानिवृत्तांना परवडत नाही. यासाठी अतिशय वाजवी हप्त्यात विमा पॉलिसी पती व पत्नी यांचेसह कार्यवाही करणेविषयी एकमत झाले. संबंधित प्रस्ताव राज्यातील प्रथमतः सरकारी तसेच नंतर खाजगी विमा संस्थेस पत्रव्यवहार करून त्यांचे देकारासहित सर्वात कमी विमा हप्ता

व उच्चतम सेवांचा विचार करुन कार्यकारी मंडळाने पुढील कार्यवाही करावी असे सर्वानुमते ठरले. ठराव सर्वानुमते मंजूर,

सुचक : प्रा. प्रकाश जाधव, सातारा
अनुमोदक : श्रीमती सुमन शिंदे, पुणे

विषय क्र.२०/८: कृतिशील मालेगाव सिटी शाखा यांनी दि२४/३/२०२३ रोजी ईमेलद्वारे ५ मुद्द्यांवर कार्यवाही सूचित केली.

ठराव क्र.२०/८ : मालेगाव सिटी शाखेच्या मुद्द्यांचे गोषवाऱ्याचे वाचन केले असता, त्यावर कार्याध्यक्षांनी सविस्तर कळवावे अशा सूचना अध्यक्षांनी दिल्या. सर्वच सूचना प्रचलित कार्यपद्धतीने अनुपालन करीत नाही. ठराव सर्वानुमते मंजूर.

सुचक : श्री. संजय प्रभाकरपाटील, मालेगाव
अनुमोदक : श्रीमती सुनंदा जरांडे, नाशिक

विषय क्र.२०/९ : कृतिशील मध्यवर्ती संघटना, नुतन पदाधिकाऱ्यांची निवड करणे.

ठराव क्र.२०/९ : दि.२७/०३/२०२२ च्या सर्वसाधारण सभेमध्ये घटना दुरुस्ती होऊन एकूण ४१ पदे मंजूर करण्यात आली. त्यात मध्यवर्ती, पुणे मुख्यालयी २० पदे मंजूर असून विभागीय स्तरावर २१ पदे मंजूर आहेत. त्यापैकी कार्यकारी मंडळाने ९ पदांची शिफारस सभेस केली आहे.

१)	उपाध्यक्ष :	श्री.सुमेरकुमार काले, सेवानिवृत्त राज्यकर आयुक्त, वस्तु व कर विभाग
२)	संघटक :	श्री.बापूसाहेब सोनवणे, से.निवृत्त प्रमुख विवाह समुपदेशक
३)	कार्यकारी सदस्य :	१. श्री.शांताराम सहदेव ठकार, से.नि.दप्तरी २.श्री.प्रविण प्रभाकर गुरव, पोलिस उपनिरीक्षक ३.श्री.विनायक शांताराम दळवी, से.नि. कौशल्य विकास व रोजगार मार्गदर्शन अधिकारी
४)	उत्तर महाराष्ट्र प्रदेश, नाशिक विभागीय अध्यक्ष	इंजि. प्रकाश भामरे, सेवानिवृत्त सचिव, (लाक्षेवि) जलसंपदा
५)	मराठवाडा प्रदेश, औरंगाबाद विभागीय अध्यक्ष	श्री. उमाकांत दांगट, से.नि. विभागीय आयुक्त, औरंगाबाद
६)	उ.म.प्र. नाशिक महिला सरचिटणीस	श्रीमती सुनिता जरांडे, से.नि. वरिष्ठ लिपीक, जलसंपदा
७)	पुणे प्रदेश महिला सरचिटणीस	श्रीमती नयना थोरात (हरिहर) से.नि. शिक्षिका, सोलापूर

वरील सर्व पदांस सर्वानुमते मान्यता देणेत आली. ठराव मंजूर

सुचक : श्री. शरद भिंताडे, पुणे
अनुमोदक : इंजि.मनोहर पोळळे, मध्यवर्ती, पुणे